



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.06.26 පැය 2255	දුරකථන අංකය Tel.NO	011-2887973	මගේ අංකය My NO	D/Media/Out/1286/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. කාර් රථයක් තුළ පිළිස්සුණු මළ සිරුරක් හමුවීම - මහව පොලිස් වසම.

2025.06.26 වන අද දින දහවල් කාලයේ මහව පොලිස් වසමේ දියබැටේ කැළැබඳ ප්‍රදේශයේ කාර් රථයක් තුළ පිළිස්සී මියගිය පිරිමි මෘත ශරීරයක් තිබෙන බවට මහව පොලිසියට ලද පණිවිඩයක් අනුව විමර්ශන ආරම්භ කර ඇත.

මරණකරු වයස අවුරුදු 49 ක් වූ මිල්ලව, කුරුණෑගල ප්‍රදේශයේ පදිංචිකරුවෙකි.

2025.06.25 වන දින මෙම පුද්ගලයා අතුරුදහන් වී ඇති බවට දොරටියාව පොලිස් ස්ථානයට මරණකරුගේ බිරිඳ විසින් පැමිණිලි කර ඇති බවට සිදුකරන ලද විමර්ශනයේදී අනාවරණය වී ඇත.

මහේස්ත්‍රාත් පරීක්ෂණයෙන් පසු පශ්චාත් මරණ පරීක්ෂණය සඳහා මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර අතර මහව පොලිසිය වැඩිදුර විමර්ශන සිදු කර ගෙන යනු ලබයි.

02. ධීවර යාත්‍රාවක් පෙරළී පුද්ගලයෙකු මියගොස් තවත් පුද්ගලයෙකු දිගේ ගිලී අතුරුදහන් වීමක් - දික්වැල්ල පොලිස් වසම.

2025.06.26 වන අද දින අළුයම් කාලයේ දික්වැල්ල පොලිස් වසමේ සුදුවැල්ල ධීවර වරායෙන් ධීවර රැකියාව සඳහා පිටව ගිය පුද්ගලයින් තිදෙනෙකු නැවත ගොඩබිම දෙසට පැමිණෙමින් සිටියදී රළු පහරකට හසු වී ගමන් ගත් බෝට්ටුව පෙරළී එහි සිටි එක් පුද්ගලයෙකු දියට වැටී අතුරුදහන් වී ඇති බවට හා අනෙක් පුද්ගලයින් දෙදෙනා වෙනත් ධීවර බෝට්ටුවකින් ගොඩබිමට රැගෙනවිත් මාතර රෝහලට ඇතුළත් කිරීමෙන් පසු එක් පුද්ගලයෙකු මියගොස් ඇති බවට දික්වැල්ල පොලිස් ස්ථානයට ලද පැමිණිල්ලක් මත විමර්ශන ආරම්භ කර ඇත.

මරණකරු වයස අවුරුදු 40 ක් හා අතුරුදහන් වූ පුද්ගලයා වයස අවුරුදු 45 ක් වූ කටුගහවත්ත, කොට්ටගොඩ ප්‍රදේශයේ පදිංචිකරුවන් වේ.

අතුරුදහන් වූ පුද්ගලයා සොයා මෙහෙයුම් දික්වැල්ල පොලිසිය තවදුරටත් සිදුකරන ලබයි.

03. එළ ගවයින් සොරකම් කළ සැකකරුවන් තිදෙනෙකු අත්අඩංගුවට - කොටදෙනියාව පොලිස් ස්ථානය.

වැඩබලන පොලිස්පතිතුමාගේ උපදෙස් මත දිවයින පුරා ක්‍රියාත්මක වන පරිදි ශ්‍රී ලංකා පොලිසිය සිදු කර ගෙන යනු ලබන අපරාධ හා මත්ද්‍රව්‍ය නිවාරණ මෙහෙයුමට අදාළව 2025.05.18 වන දින කොටදෙනියාව පොලිස් වසමේ ලක්ෂ 07 ක් පමණ වටිනා එළ ගවයින් දෙදෙනෙකු සොරකම් කිරීමක් සම්බන්ධයෙන් වූ පැමිණිල්ලක් මත කොටදෙනියාව පොලිස් ස්ථානය මගින් විමර්ශන ආරම්භ කර තිබුණි.

ඒ අනුව මෙම අපරාධයට අදාළ සැකකරුවන් තිදෙනෙකු 2025.06.26 වන දින උදෑසන කාලයේ කඳාන පොලිස් වසමේ උස්වත්ත ප්‍රදේශයේදී අත්අඩංගුවට ගෙන ඇත.

සැකකරුවන් අවුරුදු 29, 34 හා 35 වයස්වල පසුවන කඳාන, හුංගම හා මාතර ප්‍රදේශවල පදිංචිකරුවන් වේ.

මෙම සැකකරුවන්ගෙන් සිදුකරන ලද වැඩිදුර ප්‍රශ්න කිරීමේදී එළ ගවයින් සොරකම් කිරීමේ අපරාධ 18 ක් සම්බන්ධයෙන් තොරතුරු අනාවරණය වී ඇති අතර මිනුවන්ගොඩ, කුරුණෑගල, මීගමුව, කුලියාපිටිය හා පොල්ගහවෙල ගරු මහේස්ත්‍රාත් අධිකරණවල මොවුන්ට විරුද්ධව නඩු විභාග වන බවටද අනාවරණය වී ඇත.

අපරාධයට සම්බන්ධ අනෙක් සැකකරුවන් සහ ප්‍රවාහනයට යොදා ගත් ලොරි රථය අත්අඩංගුවට ගැනීම සඳහා කොටදෙනියාව පොලිසිය වැඩිදුර විමර්ශන සිදු කරනු ලබයි.

04. නීති විරෝධී මත්පැන් සමඟ සැකකරුවෙකු අත්අඩංගුවට - අඟුරුවාතොට පොලිස් ස්ථානය.

2025.06.25 වන දින දහවල් කාලයේ අඟුරුවාතොට පොලිස් වසමේ මෝටාව ප්‍රදේශයේදී අඟුරුවාතොට පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර නීති විරෝධී මත්පැන් ලීටර් 52 මිලි ලීටර් 500 ක් (බෝතල් 70) ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

සැකකරු වයස අවුරුදු 37 ක් වන උඩුවර, අඟුරුවාතොට ප්‍රදේශයේ පදිංචිකරුවෙකි.

අඟුරුවාතොට පොලිසිය වැඩිදුර විමර්ශන සිදු කරනු ලබයි.

05. ගජමුතු 02 ක්, මෙරට නිෂ්පාදිත ගිනි අවියක් හා නීති විරෝධී මත්පැන් පෙරීමට උපයෝගී කරගන්නා උපකරණ ද සමඟ සැකකරුවෙකු අත්අඩංගුවට - මාතලේ කොට්ඨාස අපරාධ විමර්ශන කායර්ශය.

2025.06.26 වන අද දින දහවල් කාලයේ මහවෙල පොලිස් වසමේ කවටයාමුණ ප්‍රදේශයේදී මාතලේ කොට්ඨාස අපරාධ විමර්ශන කායර්ශයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර ගජමුතු 02 ක්, මෙරට නිෂ්පාදිත ගිනි අවියක් හා නීති විරෝධී මත්පැන් පෙරීමට උපයෝගී

කරගන්නා උපකරණ සන්නිවේදන තොරතුරු සිටි සැකකරුවෙකු අත්අඩංගුවට ගෙන මහවෙල පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 73 ක් වන කවටයාමුණ, කවුඩුපැලැල්ල ප්‍රදේශයේ පදිංචිකරුවෙකි.

මහවෙල පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - බටපොල පොලිස් වසම.

2025.06.25 වන අද දින දහවල් කාලයේ බටපොල පොලිස් වසමේ අළුත්වල ගෝනපිණුවල මාර්ගයේ අළුත්වල හන්දිය ප්‍රදේශයේදී අළුත්වල දෙස සිට ගෝනපිණුවල දෙසට ධාවනය වූ යතුරුපැදියක් මාර්ගයේ ගමන් කළ පදික කාන්තාවගේ ගැටී අනතුරක් සිදුව ඇත. අනතුරින් පදික කාන්තාව බරපතල තුවාල ලබා කරාපිටිය රෝහලට ඇතුළත් කිරීමෙන් පසු මියගොස් ඇත.

මරණකාරීය වයස අවුරුදු 70 ක් වූ කපුකොරවුව, අළුත්වල ප්‍රදේශයේ පදිංචිකාරියකි.

මෘත ශරීරය කරාපිටිය රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ යතුරුපැදියේ පැදිකරු අත්අඩංගුවට ගෙන ඇත. බටපොල පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.